



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 91-та седница одржана на 31.08.2023 година ја донесе следната

## ОДЛУКА

Пријавата заведена под број 12-4992/1 од 13.05.2022 година, со наводи против -----  
----- - судија при Основен суд -----, **СЕ ОТФРЛА**.

ДКСК утврди дека, согласно Законот за спречување на корупцијата и судирот на интереси, нема елементи за надлежно постапување од причина што оцени дека друг орган е надлежен да постапува.

Предметот со број 12-4992/1 од 13.05.2022 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

## Образложение

Од страна на познат подносител, на ден 13.05.2022 година, поднесена е пријава со наводи против ----- - судија при Основен суд Скопје I и оформлен е предмет број 12-4992/1 од 13.05.2022 година.

Во пријавата подносителот опишува настани кои се случиле во населбата ----- во ---, како резултат на кои дошло до постапување на судијата против кого се поднесува пријавата. Во овие настани вклучен бил подносителот на пријавата и службени лица од МВР. Имено, подносителот наведува дека по неколкугодишно поднесување на пријави за гласната музика од кафантата ----- и непостапувањето на МВР по истите, на ден 31.07.2020 година се обидел да го фотографира полициското возило кое било пред кафантата бидејќи полициските службеници кои се наоѓале на лице место не преземале мерки во однос на гласната музика и непрописно паркираните возила. Подносителот укажува дека бил однесен во Полициска станица -----, а полицајците направиле повеќе прекршувања на законот за кои подносителот поднел претставка до МВР. Во продолжение се наведува дека како резултат на ова, против подносителот биле поведени три постапки, според него базирани на манипулации и лаги на полициските службеници, а од овие постапки според него се гледа криминалната спрега меѓу полицијата, обвинителството и судството.

Во однос на постапувањето на посочениот судија, станува збор за пресуда донесена на 01.04.2021 година со која подносителот на пријавата бил условно осуден на казна затвор од 3 месеци. Според подносителот, целта на пресудата била да се прикријат вистинските престапници,

односно полициските службеници, да се прокнижи уште еден завршен предмет и да се убеди подносителот да ја прифати понудата да се извлече само со надомест на судски паушал. Како дел од аргументите против постапувањето на судијата, подносителот наведува дека не му било дозволено да седи на рочиштето со својот адвокат поради Ковид мерките, а од увид во протоколот за заштита од Ковид никаде не била предвидена таква мерка. Во продолжение се наведува дека при носењето на пресудата не била земена предвид изјавата на подносителот дадена во Полициска станица -----, односно истата воопшто не била доставена во прилог од страна на јавниот обвинител. Потоа, се укажува на можност за манипулација со списите во предметот поради неправилно извршен попис на истите како и вршење притисок врз судски службеници. Според подносителот, сите овие околности укажуваат на координирано делување на сите чинители, МВР, обвинителство и судството со цел да го спречат да се добие и користи доказ во судската постапка.

По разгледувањето на предметните наводи и документацијата доставена во прилог, ДКСК констатира дека во пријавата станува збор за наводи кои не се предмет на надлежно постапување на ДКСК, а подносителот се упатува да се обрати до Судскиот совет на Република Северна Македонија кој е надлежен да постапува по претставки и поплаки на граѓаните и правните лица за работата на судиите, претседателите на судовите и судовите.

Оттаму, ДКСК оцени дека нема надлежност за постапување во предметниот случај и одлучи како во диспозитивот на оваа Одлука.

Доставено до:

- подносителот на пријавата

Изработил: Б.К.Ш. 

Одобрил: Г.Т., Член на ДКСК 

